

حسده و نصلي علي رسولہ الڪريم

بِسْمِ اللّٰهِ الرَّحْمٰنِ الرَّحِیْمِ

ڊاڪٽر محمد انوريس "ازاد" سومرو

قتل و غارت گري سيرت طيبيه جي روشنيءَ ۾

قتل و غارت اهي ٻئي لفظ الڳ الڳ معنيٰ رکن ٿا. قتل جي معنيٰ آهي خون وهائڻ ۽ زندگي جو خاتمو آڻڻ جڏهن ته غارت گري جي معنيٰ آهي ڦرڻ، لٽڻ، ظلم ڪرڻ ۽ قوم جي فردن کي پستيءَ طرف ڏڪڻ اهي ٻئي وصفون وحشيانه وصفون آهن انهن وصفن سبب ٻانهن جا حق غصب ٿين ٿا امن و امان ۾ خلل پوي ٿو، سڪون تباھ و برباد ٿئي ٿو، انسانيت جو فقدان رهي ٿو ۽ شيطانيت جو عروج ٿئي ٿو. پاڻ سڳورن ﷺ جن بد وصفن خلاف وڏو جهاد ڪيو آهي، هن ڌرتيء تي امن و امان قائم ڪيو آهي، اسلامي قدرن کي عروج تي پهچايو آهي ۽ قتل و غارت گريءَ کي بدترين عمل سڏيو آهي نتيجو اهو نڪتو ته قرآن ۽ سيرت جي روشنيءَ ۾ جيسيتائين عمل ٿيندو رهيو ته تيسيتائين معاشرو بهتر کان بهتر بڻبو رهيو، انسان ذات کي سڪون، اطمينان، آرام ۽ امن و امان نصيب ٿيو، پر جڏهن کان قرآن و سيرت جي خلاف ورزي ٿي ته معاشرو بگهڙڻ جي ور چڙهي ويو، پاڻ، پاڻ جو دشمن بڻجي پيو ۽ قتل و غارت گريءَ جو ماحول برپا ٿي پيو.

پاڻ سڳورن ﷺ جن جي آمد کان اڳ ۾ دنيا جي حالت ڇا هئي؟ ان سلسلي ۾ حضرت شاھ سائين سيد عبداللطيف ڀٽائي ﷺ به فرمايو ته:

برو هو پنيپور آريائيءَ اجاريو

لاٽو سڀ لوڪ تان هاڙهي ڏٺي، هور

چوريون چُرڻ سڪيون پنهنون ڪيائون پور

آيو سو اتور جنهن ڏڪيون ڏڪ ويهاريون (1)

معاشري کي هر قسم جي برائيءَ کان پاڪ ۽ صاف رکڻ لاءِ، ظلم، بربريت، آمريت ۽ قتل و غارت گريءَ جي پاڙ پٽڻ لاءِ پاڻ سڳورن ﷺ جن جيڪو نظريو، اصول ۽ دستور حيات ڏنو، اهو بيعت عقبه اوليٰ، ميثاق مدينه ۽ حجة الوداع جي موقعي تي آخري خطبي مبارڪ جي صورت ۾ پايدو تڪميل کي پهتو. جنهنجي جهلڪ پيش ڪجي ٿي.

(الف) بيعت عقبه اوليٰ: اعلان نبوت جي يارهين سال رجب مهيني ۾ مڪي شريف

کان ڪجهه ميلن جي فاصلي تي مديني مان ملاقات لاءِ آيل ڇهن ماڻهن اسلام جي دعوت

قبول ڪئي وري ٻي سال يعني اعلان نبوت جي ٻارهين سال ٻارهن ماڻهن مٿي اڪرام جي ويجهو اچي دين اسلام جي دعوت قبول ڪئي ۽ پاڻ سڳورن ﷺ جن انهن کان بيعت ورتي ان بيعت کي "بيعت عقبه اوليٰ" جي نالي سان ياد ڪيو وڃي ٿو هن بيعت ۾ جيڪي عهد اقرار ورتا ويا تن جي جھلڪ هن ريت آهي (2)

1. اسان الله سان گڏ ٻئي ڪنهن کي شريڪ نه ڪنداسين

2. چوري ۽ زنا نه ڪنداسين

3. پنهنجي اولاد کي قتل نه ڪنداسين

4. ڪنهن تي به ڪوڙي تهمت نه هڻنداسين

5. ڪنهن به نيڪي، جي ڪم ۾ حضرت رسول الله ﷺ جن جي نافرماني نه ڪنداسين

حضرت مصعب رضه جي تعليم ڪامياب رهي. نتيجي ۾ وري ايندڙ سال يعني

اعلان نبوت جي تيرهين سال مديني مان ٽيهتر مرد ۽ ٻه عورتون آيون جن دين اسلام

قبول ڪيو ۽ پاڻ سڳورن ﷺ جن کي مديني مبارڪ ۾ اچڻ جي دعوت ڏنائون. اها

دعوت پاڻ سڳورن ﷺ جن قبول ڪندي خطاب فرمايو ته:

"توهان جو خون منهنجو خون آهي. منهنجو جيئڻ ۽ مرن توهان سان گڏ آهي.

توهان جو دشمن منهنجو دشمن آهي ۽ منهنجو دشمن توهان جو دشمن آهي ۽

توهان جو دوست منهنجو دوست آهي"

(ب) ميشاق مدينه: پاڻ سڳورا رضه جن مڪي پاڪ مان هجرت ڪري جڏهن مديني طيبه

۾ پهتا ته ان وقت مديني منوره ۾ اوس ۽ خزرج قبيلن کان علاوه يهودين جا به ٽي قبيلا

بنو قينقاع، بنو نضير ۽ بنو قريظ موجود هئا مديني طيبه ۾ پهچڻ شرط پاڻ سڳورن

رضه جن انسان ذات کي امن تي مبني پهريون تاريخي دستور ڏنو جنهن کي ميشاق مدينه

جي نالي سان ياد ڪيو وڃي ٿو. ميشاق مدينه دراصل مديني جي يهودين ۽ انصارن جي

درميان هڪ معاهدو هيو. اهو معاهدو ٻنهي فریقن دل سان قبول ڪيو. هن معاهدي يعني

ميشاق مدينه جا شرط هي هئا (3)

1. خون جي بها ۽ فديو پراڻي طريقي موجب قائم رهندو.

2. ٻنهي جماعتن کي مذهبي آزادي هوندي ۽ هڪٻئي جي دين تي نقطه چيني نه ڪئي

ويندي

3. بني جماعتون هڪ ٻئي لاءِ حير خواه رهنديون
 4. يهودين يا مسلمانن جي ڪنهن سان به جنگ لڳندي ته هڪ جماعت ٻي جماعت جي مدد ڪندي
 5. ڪابه جماعت قريش ۽ انهن جي مددگارن کي امان ۽ پناه نه ڏيندي
 6. مديني تي جيڪڏهن ڪوبه حملو ڪندو ته ٻئي جماعتون گڏجي انهن جو مقابلو ڪنديون
 7. جيڪڏهن هڪ فریق ٻئي فریق سان صلح ڪندو ته ٻيو فریق به انهيءَ صلح ۾ شامل هوندو
 8. جيڪڏهن ٻنهي جماعتن ۾ ڪو اختلاف پيدا ٿيندو ته انهيءَ اختلاف يا فساد پيدا ٿيڻ واري صورتحال کي نظر ۾ رکي فيصلو ڪرڻ جو حق الله تعاليٰ جي آخري نبي حضرت محمد رسول الله ﷺ کي هوندو
 9. مظلومن جي مدد ڪئي ويندي
- پاڻ سڳورن ﷺ جن جي معاهدن، فرمانن ۽ ڏنل دستور حيات متعلق مسٽر فيٽل "لائيف آف هولِي محمد ﷺ" ۾ لکي ٿو ته:
- "محمد (ﷺ) هڪ اهڙو بهترين سياسي قانون دنيا جي سامهون پيش ڪيو جيڪو صدين کان وٺي مختلف قومن ۽ دنيا جي ڪنڊ ڪڙڇ ۾ رهندڙ ماڻهن جي دلين تي حڪومت ڪندو آيو آهي. سچ ته هي آهي ته اهڙو سندس هڪ معجزاڻو ڪرشمو آهي جنهن وڏن وڏن فاتحن ۽ مذهبي اڳواڻن کي هيٺ ڪري ڏيکاريو." (4)
- (ج) خطبه حجة الوداع سن 10 هجريءَ دوران پاڻ سڳورا ﷺ جن تمام گهڻي جماعت سان گڏ حج جي سفر لاءِ روانا ٿيا حج جا رڪن پورا ڪندي نائين ذوالحج تي سج اڀرڻ بعد عرفات واديءَ وٽ پهتا. انهيءَ ڏينهن عرفات واديءَ جي وچ تي قصويٰ ڏاڇيءَ مٿان سوار ٿي تقريباً سوال لک حاجين جي اجتماع کي هڪ جامع خطبو ڏنائون. اهو خطبو پاڻ سڳورن ﷺ جن جي ٽيويهه سال اعلان نبوت جي دؤر جي تعليف جو جوهر ۽ نچوڙ هيو يعني انساني حقن ۽ مساوات جو مڪمل منشور هيو. اهڙو منشور جنهن کي چوڏهن سو سال گذرڻ بعد به ڪو مڃي نه سگهيو ۽ نه ڪو مڃي سگهندو هن خطبي مبارڪ جو

صنن هن ريت آهي (5)

(1) اي انسانو! منهنجي ڳالهه ٻٽو شايد اسان وري اهڙي مجلس ۾ نه گذبانين الله تعاليٰ جو ارشاد پاهي ته "اي انسانو! اسان توهان کي هڪ مرد ۽ هڪ عورت مان پيدا ڪيو آهي ۽ توهان کي ٽوٽن ۽ قبيلن ۾ ورهايو ويو ته جيئن توهان الڳ الڳ سڃاتا وڃو توهان ۾ وڌيڪ عزت وارو الله وٽ اهو آهي جيڪو وڌيڪ الله کان ڊڄڻ وارو آهي اهڙي طرح هن آيت جي روشنيءَ ۾ نه ڪنهن عرب کي عجميءَ تي فضيلت آهي ۽ نه ڪنهن عجميءَ کي عرب تي نه ڪارو گوري کان افضل آهي ۽ نه گورو ڪاري کان ها اٻزرگي ۽ فضيلت جو معيار ته صرف تقويٰ (پرهيزگاري) آهي

(2) اي قريشو! الله تعاليٰ توهان جي ڪوڙي غرور کي ختم ڪري ڇڏيو ۽ پيءُ ڏاڏن جي ڪارنامن تي توهان جي فخرن جي ڪابه گنجائش ناهي

(3) ياد رکو ته توهان جو خون، توهان جا مال هڪٻئي تي اهڙي طرح حرام آهن جهوڙي طرح توهان هن ڏينهن ۾ هن مهيني ۾ ۽ هن شهر ۾ قتل کي حرام سمجهو ٿا. توهان سڀ الله جي آڏو ايندؤ ۽ هو توهان کان توهان جي عملن جو حساب وٺندو

(4) ڏسو! ڪٿي مونڪان پوءِ گمراه نه ٿي وڃو جو پاڻ ۾ هڪ ٻئي جو خون ڪرڻ لڳو جيڪڏهن ڪنهن وٽ امانت رکي وڃي ته اهو ان ڳالهه جو پابند آهي ته امانت رکرائڻ واري کي امانت واپس ڪري

(5) اي انسانو! هر مسلمان ٻئي مسلمان جو پيءُ آهي ۽ سڀ مسلمان پاڻ ۾ ڀائر آهن تنهنڪري پنهنجن غلامن جو خيال رکو. انهن کي اهو ئي ڪارايو جيڪو پاڻ کائيندا آهيو ۽ جيڪي پاڻ پهريو انهن کي به اهو ئي پهرايو

(6) خيردار! جاهليت جي زماني جي هر شيءِ (يعني هر رسم ۽ طريقو) مون پنهنجن پيرن سان لتاڙي ڇڏيو

(7) جاهليت جا خون معاف ڪيا ويا آهن ۽ پهريون خون، جيڪو مان پنهنجي خونن مان معاف ڪريان ٿو سو منهنجي پنهنجي خاندان جو آهي ربيع بن الحارث جو هي ڪير پياڪ پٽ جو خون آهي، اهي نبي ڪريم ﷺ جو چاچو هو هي جڏهن ڪير پياڪ ٻار هو ۽ قبيلي بني سعد ۾ ڪير پيئندو هو جنهن کي بنو هذيل قتل ڪيو هو هاڻي مان اهو خون معاف ڪريان ٿو

- (8) جاهليت جي زماني جو وياج هائي ڪا به حيثيت نٿو رکي پهريون وياج جيڪو مان ڇڏيان ٿو، سو عباس بن عبدالمطلب جي خاندان جو وياج آهي. هائي هي ختم ٿي ويو.
- (9) اي انسانو! الله تعاليٰ هر حقدار کي سندس حق ڏئي ڇڏيو هائي ڪوئي ڪنهن وارث جي حق لاءِ وصيت نه ڪري
- (10) ٻار انهيءَ ڏانهن منسوب ڪيو ويندو، جنهنجي بستري تي هو پيدا ٿيو. جنهن تي حرامڪاري ثابت ٿئي ان جي سزا پٿر آهي، حساب ڪتاب الله وٽ ٿيندو
- (11) جيڪو پنهنجو نسب بدلائيندو يا ڪو غلام پنهنجي آقا جي مقابلي ۾ ڪنهن ٻئي کي پنهنجو آقا ظاهر ڪندو، ان تي الله جي لعنت.
- (12) قرض قابل ادا آهي، ٻئي کان ورتل شيءِ واپس ڪرڻ گهرجي. تحفي جو بدلو ڏين گهرجي ۽ جيڪو ڪنهن جو ضامن ٿئي اهو تائوان ادا ڪري
- (13) ڪنهنجي لاءِ اهو جائز ناهي ته هو پنهنجي ڀاءُ کان ڪجهه وڃي، سواءِ ان جي جنهن تي سندس ڀاءُ راضي هجي ۽ بخوشي ڏي پاڻ تي ۽ هڪ ٻئي تي زيادتي نه ڪريو.
- (14) عورت لاءِ جائز ناهي ته هوءَ پنهنجي مؤس جو مال هن جي اجازت کان سواءِ ڪنهن ٻئي کي ڏي
- (15) عورتن سان بهتر سلوڪ ڪريو، چوڻ آهي ته توهان جون ڀائين آهن ۽ پاڻ آهي پنهنجي لاءِ ڪجهه نٿيون ڪري سگهن
- (16) انهن جي معاملي ۾ الله کان ڊڄو توهان انهن کي الله تعاليٰ جي امان سان ورتو آهي (يعني انهن کي امن ۾ رکڻ جو توهان الله تعاليٰ سان واعدو ڪيو آهي) ۽ توهان پنهنجي لاءِ انهن جا شرمگاهه الله جي حڪم سان حلال ڪيا آهن. اي انسانو! منهنجي ڳالهه سمجهو، مون تبليغ جو حق ادا ڪيو آهي
- (17) توهان تي عورتن جا ڪجهه حق آهن، اهڙي طرح انهن تي به توهان جا ڪجهه حق واجب آهن عورتن تي توهان جو هي حق آهي ته هو پاڻ وٽ ڪنهن اهڙي شخص کي نه گهرائين، جنهن کي توهان پسند نه ڪندا هجو ۽ اهي ڪا خيانت نه ڪن، ڪو ڪر بهي حياتي هو نه ڪن، ۽ جيڪڏهن اهي ائين ڪن ۽ انهيءَ معاملي ۾ توهان جو چوڻ نه مڃين ته الله جي طرفان ان جي اجازت آهي ته توهان انهن کي معمولي جسماني

سزا ڏيو ۽ اهي مڙي وڃن ته پوءِ توهان تي عورتن جو هي حق آهي ته انهن کي چڱي طرح کارايو پياريو ۽ طاقت جي موافق کين لٽا ڪڍڻ ڏيو

(18) اي انسانو! مان توهان وٽ هڪ اهڙي شيءِ ڇڏيان ٿو جو جيڪڏهن توهان ان تي قائم رهندؤ ته ڪڏهن به گمراه نه ٿيندؤ. اهو آهي الله جو ڪتاب ها! ڏسو ديني معاملن ۾ وڌاءُ کان بچجو. جو توهان کان اڳ جا ماڻهو انهن ڳالهين جي ڪري هلاڪ ڪيا ويا.

(19) شيطان کي هاڻي ان ڳالهه جي ڪا توقع ناهي رهي ته هاڻي هن شهر ۾ ان جي عبادت ڪئي ويندي، پر ان جو امڪان آهي ته اهڙن معاملات ۾ جن کي توهان گهٽ اهميت ڏيندا آهيو، انهن ۾ هن جي ڳالهه مڃي وڃي ۽ هو ان تي راضي رهي، انڪري توهان هن کان پنهنجي دين ۽ ايمان جي حفاظت ڪجو

(20) اي انسانو! مون کانپوءِ نه ڪو نبي ايندو ۽ نه ئي ڪا ٻي امت پيدا ٿيندي. الله جي عبادت ڪريو، پنج وقت نماز تي قائم رهو، رمضان جي مهيني جا روزا رکو، پنهنجي مال مان خوشيءَ سان زڪوات ادا ڪريو. پنهنجي رب جي گهر جو حج ڪريو، الله جي احڪامات جي اطاعت ڪريو ته پنهنجي رب جي جنت ۾ داخل ڪيا ويندؤ.

(21) هاڻي مجرم پاڻ ئي پنهنجي جرم جو ٺميدار هوندو ۽ هاڻي نه پيءُ جي بدلي پٽ پڪڙيو ويندو ۽ نه ئي پٽ جو بدلو پيءُ کان ورتو ويندو.

(22) اي انسانو! بدو، جيڪي ماڻهو هتي موجود آهن، انهن کي گهرجي ته هي احڪام ۽ ڳالهيون انهن ماڻهن کي ٻڌائين جيڪي هتي ناهن ٿي سگهي ٿو ته ڪوئي غير موجود توهان کان وڌيڪ سمجهڻ ۽ حفاظت ڪرڻ وارو هجي.

(23) اي انسانو! قيامت جي ڏينهن توهان کان منهنجي باري ۾ پڇيو ويندو (ته مون توهان وٽ دين جا حڪم پڇايا يا نه) ته توهان ڪهڙو جواب ڏيندؤ؟ حاضرين عرض ڪيو ته اسين هن ڳالهه جي شهادت ڏينداسين ته نبي ڪريم ﷺ جن اسان تائين دين جا حڪم پڇيائين پنهنجو فرض ادا ڪري ڇڏيو ۽ اسان جي خير خواهي ڪئي. هن تي پاڻ ڪريم ﷺ جن پنهنجي شهادت جي اگر اسان ڏانهن ڪئي ماڻهن ڏانهن اشارو ڪندي تي دفعا فرمايو ”اي الله تون شاهد ٿجانءِ“

مذڪور خطبه حجة الوداع ۽ پاڻ سڳورن ﷺ جي معاهدن اسيرت طيبه تي جيڪڏهن توجه ڏيو ته انسانيت، امن و امان، حقن جي ادايگي، معاملن کي سهڻي نموني

نپائڻ ۽ قتل و غارت گري جي ڪڍي عمل کان بچڻ جو درس ملندو

قتل و غارت گريءَ جي سلسلي ۾ قرآن مجيد ۽ احاديث نبوي جا مزيد مثال پيش ڪجن ٿا.

(الف) قتل و غارت ۽ قرآن مجيد:

(1) وَمَنْ يَقْتُلْ مُؤْمِنًا مُتَعَمِّدًا فَجَزَاءُ لَهُ جَهَنَّمُ خَالِدًا فِيهَا وَغَضِبَ اللَّهُ عَلَيْهِ وَ لَعَنَهُ
وَ اَعَدَّ لَهُ عَذَابًا عَظِيمًا. (6)

ترجمو: ”جيڪو شخص ڪنهن مسلمان کي چاڻي وائي قتل ٿو ڪري ته ان جي سزا دوزخ آهي جنهن ۾ هميشه سڙندو رهندو ۽ خدا ان تي غضب فرمائيندو ۽ ان کي پنهنجي رحمت کان پري رکندو ۽ اهڙي شخص لاءِ الله تعاليٰ وڏو دردناڪ عذاب تيار ڪري رکيو آهي.“

(2) كَتَبْنَا عَلَىٰ بَنِي إِسْرَائِيلَ أَنَّهُ مَن قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ
النَّاسَ جَمِيعًا وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا (7)

ترجمو: ”اسان بني اسرائيل کي حڪم نازل ڪيو سين (الڪي ڇڏيوسين) ته جيڪو شخص ڪنهن کي بي ڏوه (ناحق) قتل ڪندو بغير ان جي جو جان جو بدلو ورتو وڃي يا بغير ڪنهن فساد جي ته گویا ڪنهن سمورن ماڻهن جو قتل ڪيو پر جيڪڏهن ڪنهن شخص جي زندگي بچايائين ته گویا ڪنهن سمورن ماڻهن جي زندگي بچائي ورتي.“

(3) إِنْ اللَّهُ بِأَمْرٍ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ وَ
الْبَغْيِ يَعِظُكُمْ لَعَلَّكُمْ تَذَكَّرُونَ (8)

ترجمو: ”بيشڪ الله تعاليٰ عدل ۽ احسان ۽ ويجهن ماڻهن سان مالي مدد ڪرڻ جو حڪم ٿو ڏئي ۽ برائي، بي حياتي ۽ سرڪشيءَ کان منع ٿو ڪري ۽ توهان کي نصيحت ٿو ڪري ته جيئن توهان نصيحت حاصل ڪريو.“

(4) إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ
يُقْتَلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ
ذَلِكَ لَهُمْ خِزْيٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ (9)

ترجمو: ”جيڪي ماڻهو الله ۽ سندس رسول سان وڙهندا ۽ ملڪ ۾ فساد (وجهڻ) لاءِ

ڪوشش ڪندا آهن. انهن جي ٺاهه سزا آهي جو کين ٻولهي ٻولهي قتل ڪيو وڃي يا قاسي تي چاڙهيو وڃي يا انهن جا هٿ ۽ پير ٻيٽو ٻيٽو وڃن يا ملڪ مان تڙيا وڃن. اها انهن لاءِ دنيا ۾ خوار آهي ۽ آخرت ۾ انهن لاءِ وڏو عذاب آهي.

(5) وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيُقْطَعُونَ مَا أَمَرَ اللَّهُ بِهِ أَنْ يُؤْتَلَ وَيُقْسِرُونَ فِي الْأَرْضِ ۗ أُولَٰئِكَ لَهُمُ اللَّعْنَةُ وَلَهُمْ سُوءُ النَّدَابِ (10)

ترجمو: ”۽ جيڪي شخص الله سان ڪيل واعدو توڙين ٿا ۽ جن رستن کي ڳنڍين جو الله حڪم ڏنو آهي تن رستن کي توڙين ٿا ۽ ملڪ ۾ فساد ڪندا رهن ٿا اهون تي لعنت آهي ۽ اهون جي لاءِ تمام بري جڳهه آهي.“

(ب) قتل و غارت ۽ احاديث نبويه:

(1) عن عبدالله بن عمر رضي الله عنهما عن النبي صلى الله عليه وسلم قال لا ترجعوا بعدي كفارًا يضرب بعضكم ركاب بعض (11)

ترجمو ”حضرت عبدالله بن عمر رضي الله عنهما کان روايت آهي ته يقيناً مون پاڻ سڳورن صلى الله عليه وسلم کان ٻٽو فرمائين پيا ته مون کان پوءِ توهان ڪفر ڏي موٽي نه وڃجو يعني هڪ ٻئي جا ڪنڌ نه ڪڍجو.“

هن حديث مبارڪ ۾ قاتل ۽ جهڳڙالو انسان کي ڪفر جي ڌمڪي ڏني وئي آهي.

(2) عن ابي هريره رضي الله عنه عن النبي صلى الله عليه وسلم قال لا يشير احدكم على اخيه بالسلاح فانه لا يدري لعل الشيطان ينزع في يده فيقع حفرة من النار. (12)

ترجمو ”حضرت ابو هريره رضي الله عنه کان روايت آهي چيائين ته فرمايو حضرت رسول الله صلى الله عليه وسلم ته توهان مان ڪوبه پنهنجي ڀاءُ تي هٿيارن سان اشارو نه ڪري پوءِ يقيناً هو نٿو چائي ته مٿان شيطان هن جي هٿ کي لوڏي يعني هن جي هٿ سان فائر ٿي پوي جنهن سبب هي جهنم جي کڏي ۾ وڃي ڪري.“

(3) عن عبدالله بن عمر رضي الله عنهما ان رسول الله صلى الله عليه وسلم قال من حمل علينا السلاح فليس منا. (13)

ترجمو ”حضرت عبدالله بن عمر رضي الله عنهما کان روايت آهي ته بيشڪ حضرت رسول الله صلى الله عليه وسلم جن فرمايو ته جيڪو شخص اسان تي هٿيار ٿو کڻي سو اسان مان ناهي.“

(14) عن عبد الله بن عمر رضي الله عنه ان رسول الله صلى الله عليه وسلم قال المسلم اخو المسلم لا يظلمه ولا يسلمه ومن كان في حاجة اخيه كان الله في حاجته و من فتح عن المسلم كربة فرج الله عنه كربة من كربات يوم القيامة و من ستر مسلماً ستره الله يوم القيامة (14)

ترجمو ” حضرت عبدالله بن عمر رضي الله عنه کان روایت آهي ته حضرت رسول الله صلى الله عليه وسلم جن فرمایو ته مسلمان مسلمان جو پاء آهي، نه ان تي ظلم ڪري نه ان کي ڪنهن ظالم جي حوالي ڪري جيڪو شخص پنهنجي پاء جي ضرورت پوري ڪرڻ لاء ڪوشش ڪندو ته الله تعالیٰ ان جي ضرورت پوري ڪندو ۽ جيڪو ڪنهن مسلمان جي ڪا مشڪل ٿاريندو ته الله تعالیٰ ان جي مشڪل ٿاريندو ۽ جيڪڏهن ڪنهن شخص ڪنهن مسلمان جو عيب وکيو ته الله تعالیٰ قيامت جي ڏينهن ان جا عيب وکيندو.

(5) عن ابي هريرة رضي الله عنه قال قال رسول الله صلى الله عليه وسلم كل المسلم علي المسلم حرام دمه و ماله و عرضه (15)

ترجمو ” حضرت ابو هريره رضي الله عنه کان روایت آهي چيائين ته فرمایو رسول الله صلى الله عليه وسلم هر مسلمان تي ٻئي مسلمان جو خون ڪرڻ، ناجائز طريقي سان مال لٽڻ ۽ عزت سان هٿ ڇراند ڪرڻ حرام آهي.“

(6) عن سعيد بن زيد رضي الله عنه قال قال رسول الله صلى الله عليه وسلم من اخذ شبراً من الارض ظلماً فانه يطوقه يوم القيامة من سبع ارضين. متفق عليه (16)

ترجمو ” حضرت سعيد بن زيد رضي الله عنه کان روایت آهي ته فرمایو رسول الله صلى الله عليه وسلم ته جنهن به شخص ظلم سان ڪنهن جي گرائڻ جيتري به زمين ڦٽائي ته قيامت ڏينهن ستن زمينن جي وزن برابر سندس گچي، هر گت پارايو ويندو.“

(7) عن ابي حرة الرقاشي عن عمه رضي الله عنه قال قال رسول الله صلى الله عليه وسلم الا لا تظلموا الا لا يحل مال امرئ الا بطيب نفس منه رواه البيهقي (17)

ترجمو ” حضرت حره بن رقاشي، پنهنجي چاچي کان روایت ڪئي آهي چيائين ته فرمایو حضرت رسول الله صلى الله عليه وسلم ته خبردار! نه ڪنهن تي ظلم ڪريو خبردار! نه وري ڪنهن به شخص جو ان جي رضا کان سواءِ مال ملڪيت قبضي ۾ وٺو ڇو ته اهو حلال نه آهي.“

(8) عن عبدالله بن مسعود رضي الله عنه قال قال رسول الله صلى الله عليه وسلم سباب المسلم فسوق و قتاله كفر (18)

ترجمو ” حضرت عبدالله بن مسعود رضي الله عنه کان روایت آھی چيائين ته فرمایو حضرت رسول الله صلى الله عليه وسلم ته ڪنهن به مسلمان کي گار گند ڏيڻ ڪبيرو گناه آهي ۽ ڪنهن به مسلمان کي قتل ڪرڻ ڪفر جي برابر آهي“

مذڪوره مقالي ۾ ذڪر ڪيل قرآني آيتن، نبوي حديثن، پاڻ سڳورن رضي الله عنهم جن جي معاهدن ۽ خطبه حجة الوداع يعني دستور حيات جي نقطن تي نظر ڪبي ته قتل و غارت گري، جي ڪٿن ڪمن کي سختي، سان ننڍيو ويو آهي ۽ مسلمانن کي تاڪيد ڪيو ويو آهي ته هر حالت ۾ امن ۽ سلامتي، جي فضا کي قائم رکن، اخوت و محبت ۽ انسانيت جي خوبين سان تمار نظر اچن. ائين ڪرڻ سان اسلامي معاشرو مضبوط کان مضبوط رهندو.

اچو ته سیرت طیبہ جي روشنيءَ ۾ پنهنجو پاڻ سڌاريون، الله تعالیٰ ۽ سندس پياري حبيب حضرت محمد مصطفيٰ احمد مجتبيٰ صلى الله عليه وسلم جي رضامندي حاصل ڪري اشرف المخلوقات جو اعزاز ماڻيون. ————— الاختتام

حوالا:

- (1) آڏواڻي، ڪلياڻ: شاه جو رسالو (مڪمل)، ڪنڊيارو، روشني پبليڪيشن، 1993 ع ص 206
- (2) علوي اسرار احمد پروفيسر: سیرت هاشمي، شڪارپور، مهراڻ اڪيڊمي، 2003، ص 163
- (3) قاري شريف احمد: تذکره خاتم الانبياء جلد 2، ڪراچي، مڪتبه رشيد، 1986، ص 229
- (4) نظامي، محمد طفيل صارم: نقوش محمد رسول الله صلى الله عليه وسلم نمبر، جلد 4، ص 493
- (5) شيڊا محمد غظير مولوي: سیرت مصطفيٰ: سنڌي ادبي بورڊ، 2005 ع، ص 307
- (6) قرآن مجيد، سورة النساء، آيت 93
- (7) ايضاً، سورة المائدة، آيت 32
- (8) ايضاً، سورة النحل، آيت 90
- (9) ايضاً، سورة المائدة، آيت 33
- (10) ايضاً، سورت الرعد، آيت 25

